



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1450/4 – 2006 ජූනි 20 වැනි අඟහරුවාදා – 2006.06.20

(ආණ්ඩුවේ බලපැවැත්වූ ප්‍රසිද්ධ කරන ලදී)

### I වැනි කොටස : (I) වැනි පෙදය - සාමාන්‍ය

#### ආණ්ඩුවේ නිවේදන

සී.එස්. 1/64.

(40 වැනි අධිකාරය වූ) මහජන ආරක්ෂක ආඥාපනත

(40 වැනි අධිකාරය වූ) මහජන ආරක්ෂක ආඥාපනතේ 5 වැනි වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,  
ජනාධිපති.

2006 ජූනි මස 20 වැනි දින,  
කොළඹ දී ය.

නියෝග

- මේ නියෝග 2006 අංක 2 දරන හදිසි අවස්ථා (කැළණිකිස්ස අධි ආරක්ෂිත කලාපය) නියෝග යනුවෙන් හඳුන්වනු ලැබේ.
- මේ. නියෝගවල කාර්ය සඳහා මෙම නියෝගවල උපලේඛනයේ දක්වා ඇති සීමාවන්ගෙන් සමන්විත වන ප්‍රදේශ “කැළණිකිස්ස අධි ආරක්ෂිත කලාපය” යනුවෙන් හඳුන්විය යුතු කලාපයක් බවට ප්‍රකාශයට පත් කරනු ලැබ තිබිය යුතු ය.
- මේ නියෝගවල කාර්ය සඳහා රාජ්‍ය ආරක්ෂාව පිළිබඳ විෂයය භාර අමාත්‍යවරයාගේ අමාත්‍යාංශයේ ලේකම්වරයා නිසි බලධරයා විය යුතු ය. එම නිසි බලධරයා විසින් මෙම නියෝග පරිපාලනය සහ ක්‍රියාත්මක කිරීම භාරව කටයුතු කළ යුතු ය.
- පවතින ආරක්ෂක තත්ත්වය සැලකිල්ලට ගනිමින් 2 වන නියෝගය මගින් ප්‍රකාශයට පත් කරන ලද කැළණිකිස්ස අධි ආරක්ෂිත කලාපය තුළ පිහිටි අඩි හතළිහට (40) නොඅඩු උසකින් යුතු වූ ගොඩනැගිල්ලක හෝ ව්‍යුහයක හෝ ඒ ගොඩනැගිල්ලේ හෝ ව්‍යුහයේ යම් හඳුනාගත් කොටසක් තුළ කරගෙන යනු ලබන කාර්ය ආරක්ෂා කිරීම පිණිස විශේෂ ආරක්ෂක පියවරවල් ගැනීමට අවශ්‍ය යයි නිසි බලධරයාගේ මතය වන්නේ නම්, ඔහු විසින් නියමයක් මගින්-
 

(අ) කැළණිකිස්ස අධි ආරක්ෂිත කලාපය තුළ පිහිටි ගොඩනැගිල්ලක හෝ ව්‍යුහයක් නැතහොත් ඒ ගොඩනැගිල්ලේ හෝ ව්‍යුහයේ කොටසක් ලෙස හඳුනාගැනීම.

(ආ) කැළණිකිස්ස අධි ආරක්ෂිත කලාපය තුළ පිහිටි ඒ නිශ්චිතව දක්වා ඇති ගොඩනැගිල්ල තුළට සියලු නැතැත්තන් ඇතුළුවීම තහනම් කිරීම,

කරනු ලැබිය හැකි ය.

එසේ වුව ද, නිසිබලධරයා විසින් විශේෂ බලපත්‍රයක් මගින් එහි නිශ්චිතව සඳහන් කරනු ලැබිය හැකි යම් කොන්දේසිවලට යටත් ව කැළණිනිස්ස අධි ආරක්ෂිත කලාපය තුළ පිහිටි නිශ්චිතව දක්වා ඇති යම් ගොඩනැගිල්ලකට ඇතුළුවීමට හෝ එහි රැඳී සිටීමට ඇතැම් තැනැත්තන්ට අවසර දෙනු ලැබිය හැකි ය.

5. 4 වන නියෝගය යටතේ නියමයක් කරන ලද අවස්ථාවක දී, නිසි බලධරයා විසින් පහත දැක්වෙන බලතල සියල්ල හෝ එයින් කිසිවක් ක්‍රියාත්මක කරනු ලැබිය හැකි ය :-

- (අ) යම් ගොඩනැගිල්ලක අයිතිකරුවකුට, පදිංචිකරුවකුට හෝ එම ගොඩනැගිල්ල භාරව සිටින යම් තැනැත්තකුට යම් පරීක්ෂා කිරීමක් පිළිබඳව දැනුම් දීමක් නොකර නිශ්චිතව දක්වා ඇති යම් ගොඩනැගිල්ලක් පරීක්ෂා කිරීම හෝ පරීක්ෂා කිරීමට සැලැස්වීම ;
- (ආ) නිශ්චිතව දක්වා ඇති ගොඩනැගිල්ල තුළ සහ ඒ වටා ප්‍රමාණවත් පරිදි ආරක්ෂක නිලධරයන් යෙදවීමට සහතික වීම ; -
- (ඇ) නිශ්චිතව දක්වා ඇති ගොඩනැගිල්ලේ ඇති පරිශ්‍රයට ඇතුළුවන යම් තැනැත්තකු හෝ වාහනයක් සෝදිසි කරනු ලැබීමට සැලැස්වීම ;
- (ඈ) අවසරයකින් තොර කිසිදු තැනැත්තකු නිශ්චිතව දක්වා ඇති ගොඩනැගිලි තුළට ඇතුළුවීමෙන් හෝ ඒවායේ රැඳී සිටීමෙන් වැළැක්වීම ;
- (ඉ) නිශ්චිතව දක්වා ඇති ගොඩනැගිල්ලේ ආරක්ෂාව තහවුරු කිරීමට සහ යම් ආරක්ෂක අවදානමක් ඇතිවිය හැකි යම් ආකාරයකින් හෝ නිත්‍යානුකූල නොවන යම් කාර්යයක් සඳහා එම ගොඩනැගිල්ල භාවිතා කිරීමෙන් වැළැක්වීමට අවශ්‍ය විය හැකි යම් පියවර ගැනීමට නිශ්චිතව දක්වා ඇති ගොඩනැගිල්ලේ අයිතිකරුට, පදිංචිකරුට හෝ එම ගොඩනැගිල්ල භාරව සිටින තැනැත්තාට නියෝග කිරීම ;
- (ඊ) ඉහත සඳහන් කරන ලද යම් බලතල කාර්යක්ෂමව ක්‍රියාත්මක කිරීම සඳහා අවශ්‍ය වන්නා වූ වෙනත් යම් කටයුතු කිරීම.

6. මේ නියෝගවල විධිවිධාන උල්ලංඝනය කරමින් කටයුතු කරන ඕනෑම තැනැත්තකු වරදකට වරදකරු විය යුතු ය.

#### උපලේඛනය

(නියෝගය)

#### කැළණිනිස්ස අධි ආරක්ෂිත කලාපය සමන්විත වන ප්‍රදේශය

- නැගෙනහිර : කොළඹ-මහනුවර පාරේ, බණ්ඩාරනායක වටරවුමේ නව කැළණි පාලම හමුවන ස්ථානයට එපිටින් ආසන්න වශයෙන් මීටර් 150 ක් පමණ වූ රේඛාවෙන් ;
- දකුණට : නව කැළණිපාලම පාරේ, ඉතුරු කඩේ හන්දියේ බණ්ඩාරනායක වටරවුම හමුවන ස්ථානයට එපිටින් ආසන්න වශයෙන් මීටර් 150 ක් පමණ වූ රේඛාවෙන් ;
- බටහිරට : නාගලගමි විදිය හන්දිය සහ සිරිමාවෝ බණ්ඩාරනායක මාවත හමුවන ස්ථානයට එපිටින් වූ ආසන්න වශයෙන් මීටර් 150 ක් පමණ වූ රේඛාවෙන් සහ එම ස්ථානයේ සිට කැළණි ගඟ ඔස්සේ නාගලගමි විදිය සහ තොටළඟ හඳිය හමුවන ස්ථානය ;
- ඊසාන දිගට : එම ස්ථානයේ සිට කැළණිගඟ ඔස්සේ නව කැළණි පාලම මත නාගලගමි විදිය තොටළඟ හන්දිය දක්වා ;